

**Maa ra Ndioo cumi ta chaha ra tundee ini chihin yo**

*Chi ra cuu xini chi ñivi cha chita yaa. Yaa tata ra Coree cha cuu Alamot.*

<sup>1</sup> Maa ra Ndioo cumi ta chaha ra tundee ini chihin yo,  
ta maa ra tindee ta cha iyo yo chi tundoho.

<sup>2</sup> Ta chacan ña cua cuyuhvi yo masi cua~taan nu ñuhun,  
ta cua nanuun ndihi yucu tichi tañuhun,

<sup>3</sup> ta masi~nihin cati chi ta xaan tahnu~tañuhun can,  
ta nda cua naquisi chi yucu cha~nihin tahnu nduta can.

<sup>4</sup> Chinu yuta ta chaha chi cha sii chi ñuun,  
nu ii nu iyo ra Ndioo cahnu.

<sup>5</sup> Maa ra Ndioo iyo tichi chi, ta ña cua ndoyo ñuhun chi,  
maa ra Ndioo cua tindee chi quivi ta quivi.

<sup>6</sup> Yuhvi~ñivi ñuñivi, ta naquisi chi~chi ra ndaca ñahan,  
ta tani ñuhun ñuñivi cha nduxaan ra Ndioo.

<sup>7</sup> ¡Maa ra Ndioo iyo ndihi cuii tundee ini iyo chihin yo!,  
Ndioo cha sacahnu ra Jacob cumi chi yo.

<sup>8</sup> Nahan ndo ta ndehe ndo cha iyo xaan cuu cha ni savaha~ra  
Jehova Ndioo,  
nu ñuhun ñuñivi ya.

<sup>9</sup> Ta maa ra chasi cha na ña cua coo ca cuati,  
niniin cahnu nu ñuhun ñuñivi,  
ta chahnu cuati ra ndihi nduva ta chahnu ra nduyu caa,  
ta chahmi ra ndihi carreta cha xita quiti.

<sup>10</sup> Saña ndo cha cani tahan ndo, ta cua ndehe ndo ti mai cuu Ndioo,  
ndihi ñuhun cua sacahnu chihin yu,  
ta niniin cahnu nu ñuhun ñuñivi cua sacahnu ñivi chi.

<sup>11</sup> ¡Maa ra Ndioo iyo ndihi cuii tundee ini iyo chihin yo!,  
Ndioo cha sacahnu ra Jacob cumi chi yo.